

टीएडी के जॉब फेयर में 394 को मिला रोजगार

उदयपुर | जनजाति क्षेत्रीय विकास विभाग के शुक्रवार को हुए रोजगार मेले में टीएसपी एरिया सहित प्रदेश के विभिन्न जिलों से जनजाति के 1043 युवक-युवतियों ने भाग लिया। सुखाड़िया विश्वविद्यालय के विवेकानंद सभागार परिसर में लगे मेले में 394 को रोजगार मिला जबकि 338 को प्रतीक्षा सूची में चयनित किया गया। इसमें 50 कंपनियों ने भाग लिया। मेले का उद्घाटन जनजाति आयुक्त शिवांगी स्वर्णकार ने किया। कलक्टर आनंदी ने भी मेले का निरीक्षण किया। इस दौरान अमित माथुर, यशी मेनारिया,



ओमप्रकाश मुथा, राजेन्द्र सिंघवी, प्रणय जानी, रवीश मण्डावत ने प्रतिभागियों को साक्षात्कार से जुड़ी बारीकियां बताईं। अतिरिक्त आयुक्त अंजली राजोरिया, रामजीवन मीणा, यूसीसीआई अध्यक्ष रमेश सिंघवी और वोकेडेमिक्स, अहमदाबाद के निदेशक डॉ. त्रिलोक शर्मा मौजूद थे।